



રજુ તારીખ : ૧૧/૦૬/૨૦૨૪  
દાખલ તારીખ : ૧૧/૦૬/૨૦૨૪  
ફેસલ તારીખ : ૧૮/૦૪/૨૦૨૬  
સમયગાળો : ૦૧ વર્ષ ૧૦ માસ ૦૭ દિવસ

## ભાણવડના મહે. પ્રિન્સીપાલ સીવીલ જજ સાહેબશ્રીની કોર્ટમાં, મુ.ભાણવડ

રેગ્યુલર ટિવાની મુકદમા નંબર : ૩૯/૨૦૨૪

આંક -

વાદી : ગુજરાત ઉર્જા વિકાસ નિગમ લી.  
ઠે.સરદાર પટેલ વિદ્યુત ભવન,  
વડોદરા નીચે સ્થપાયેલી  
પશ્ચિમ ગુજરાત વિજ કંપની લી.  
બગવદર સબ ડિવિઝન, બગવદર,  
તા.પોરબંદર, જી.પોરબંદર.

### વિરૂદ્ધ

પ્રતિવાદી : માંડાભાઈ સાંગાભાઈ દુણ  
ઉવ.આ.૫૧, ઘંધો.મજુરી,  
રે.બ્રહ્મસમાજથી આગળ, સામા કાંઠે,  
રબારી કેડાની ઉપરની બાજુએ, મુ.રાણપર,  
તા.ભાણવડ, જી.દેવભુમી-દવારકા

દાવો : ધી ઈન્ડીયન ઈલેક્ટ્રીસીટી એક્ટ, ૨૦૦૩ ની કલમ ૧૩૫ મુજબ વિજ ચોરીની બીલની રકમ વસુલાત અંગે

વાદી તરફે વિ.વ.શ્રી : એમ.ટી.નાણાવટી  
પ્રતિવાદી તરફે વિ.વ.શ્રી : એકતરફી

### જ જ મે ંટ

(૧) ગુજરાત ઉર્જા વિકાસ નીગમ લીમીટેડ તે ધી ઈન્ડીયન ઈલેક્ટ્રીસીટી એક્ટ હેઠળ સ્થપાયેલ સ્ટેચ્યુટરી બોડી છે અને ગુજરાત રાજ્યમાં વીજળી ઉત્પાદનની તેમજ તેની વહેંચણીએ તેમની મુખ્ય કામગીરી છે અને સદર કામગીરી કરવા માટેના નિયમો ઘડવામાં આવેલ છે. ઉપરોક્ત કામગીરી માટે પશ્ચિમ ગુજરાત વીજ કંપની લીમીટેડ નીચે બગવદર સબ

ડીવીઝનની કચેરી આવેલી છે. આ કામના પ્રતિવાદીએ વાદી કંપની પાસેથી કોઈ કાયદેસર વીજ કનેક્શનની માંગણી કરેલી નથી કે વાદીએ પ્રતિવાદીને કોઈપણ પ્રકારનું વીજ કનેક્શન ફાળવેલ નથી કે આપેલ નથી આમ, આ કામના પ્રતિવાદી વાદીના નોન કન્સ્યુમર છે.

(૨) વાદી સંસ્થાના અધિકારી તા.૦૬/૦૧/૨૦૨૨ ના રોજ રાણપર મુકામે ચેકીંગમાં હોય તે દરમિયાન પ્રતિવાદીના રહેણાંક મકાને વીજ ચેકીંગ કરતા પ્રતિવાદીને કાયદેસરનું વિજ જોડાણ ફાળવેલ ન હોવા છતા પ્રતિવાદીએ તેમના ઘરની સામેથી પસાર થતી એલ.ટી.લાઈનનાં પોલ ઉપર પ્રાઈવેટ પીળા કલરનો ટવીન કોર વાયર જોડી પોતાના ઘર સુધી લંબાવી ઘરના લોડ સાઈડ સાથે મેઈન સ્વીચ થુ વાયરીંગ કરી વિજ ચોરી કરતા હતા તેમજ ચેકીંગ સમયે વિજ ઉપકરણો ચાલુ હતા. ત્યારબાદ વિજ જોડાણ દુર કરેલ અને ચેકીંગ સમયે વીજ લોડ ચેક કરતા ૦.૮૭૩ વોલ્ટ જણાયેલ ત્યારબાદ સીંગલ ફેઈઝ મીટર ચેકીંગ રિપોર્ટ, એનેક્સર-૪ તથા સ્થળ પરનું રોજકામ આકૃતી સાથે પ્રતિવાદીની હાજરીમાં તૈયાર કરવામાં આવેલ જેમાં પ્રતિવાદીએ સહી કરી આપેલ નહી. તેમજ તા.૦૬/૦૧/૨૦૨૨ ના રોજ રૂ.૧૩,૪૬૯-૭૦ પૈસાનું વીજ બીલ પ્રતિવાદીને મોકલી આપવામાં આવેલ હતું જે મળી જવા છતા બીલની રકમ ભરેલ નહી તેમજ વકીલ મારફતે તા.૦૬/૦૮/૨૦૨૨ ના રોજ લીગલ નોટીસ આપવામાં આવેલ જે પણ બંધી જવા છતા પ્રતિવાદીએ રકમ ભરપાઈ કરેલ નહી. જેથી દાવો કરવાની તેઓને ફરજ પડી હોવાની હકીકત જણાવી તેઓએ તેમના દાવા અરજીના પેરા નં. ૫ માં માંગ્યા મુજબની દાદ મેળવવા હાલનો દાવો કરેલ છે.

(૩) આ કામના પ્રતિવાદીને દાવાના સમન્સની ધોરણસર બજવણી થઈ ગયેલ હોવા છતાં હાજર રહેલા ન હોય, સબબ આ કામના પ્રતિવાદી વિરુદ્ધ આંક ૧ લગત એકતરફી કામ આગળ ચલાવવાનો હુકમ ફરમાવવામાં આવેલ હતો.

(૪) દાવામાં રજુ થયેલ નિવેદનો તથા દસ્તાવેજી આધારે નીચે મુજબના મુદ્દા ઘડવામાં આવેલ છે.

SR.NO.	ISSUE
1.	શું વાદી પુરવાર કરે છે કે, વાદીના અધિકારી તથા સ્ટાફ તા.૦૬/૦૧/૨૦૨૨ ના રોજ બવગદર સબ ડીવીઝન હેઠળના રાણપર મુકામે પ્રતિવાદીના રહેણાંક મકાને વીજ ચેકીંગ કરતા પ્રતિવાદીને કાયદેસરનું વીજ જોડાણ ફાળવેલ ન હોવા છતા પ્રતિવાદીએ તેમના ઘરની સામેથી પસાર થતી એલ.ટી.લાઈનનાં પોલ ઉપર

	પ્રાઇવેટ પીળા કલરનો ટવીન કોર વાયરી જોડી પોતાના ઘર સુધી લંબાવી ઘરના લોડ સાઈડ સાથે મેઈન સ્વીચ થુ વાયરીંગ કરી વીજ ચોરી કરતા હતા ?
2.	શું વાદી પુરવાર કરે છે કે, પ્રતિવાદી અનઅધિકૃત રીતે ૦.૮૭૩ વોલ્ટ વીજળી વાપરતા પકડાયેલ હતા ?
3.	શું વાદી પુરવાર કરે છે કે, વાદી કંપની દ્વારા ગણતરી કરી રૂ.૧૩,૪૬૯-૭૦ પૈસાનુ બીલ પ્રતિવાદીને આપેલ હતુ ? જે બીલ ભરવામાં આ કામના પ્રતિવાદીએ કસુર કરેલી છે ?
4.	શું વાદી તેઓના દાવા અરજીમાં જણાવેલ રકમ ઉપર વ્યાજ મેળવવા હકકદાર છે ? જો હા તો કેટલા ટકા લેખે વ્યાજ મેળવવા હકકદાર છે ?
5.	શું વાદી તેઓની દાવા અરજીના પેરા નં.૫ માં માંગ્યા મુજબની દાદ મેળવવા હકકદાર છે ?
6.	શું હુકમ અને હુકમનામું ?

(૫) દાવામાં રજુ થયેલ પુરાવાને દાવા અરજી તથા લેખિત જવાબ સાથે ધ્યાને લેતા ઉપરોક્ત મુદદાઓ અંગે નીચે મુજબના તારણો આપવામાં આવેલ છે.

SR.NO.	FINDINGS
1.	હકારમાં
2.	હકારમાં
3.	હકારમાં
4.	અંશત: હકારમાં ૬ % ના વાર્ષિક વ્યાજ સહીત
5.	અંશત: હકારમાં
6.	આખરી હુકમ મુજબ

(૬) દાવાના કામે પક્ષકારો તરફે રજુ થયેલ મૌખિક તથા દસ્તાવેજી પુરાવા નીચે મુજબ છે.

(અ) વાદી તરફે રજુ મૌખિક તેમજ દસ્તાવેજી પુરાવા

અ.નં.	દસ્તાવેજનો પ્રકાર	આંક
૧.	વાદી સાહેદ નાયબ ઈજનેર નિરવકુમાર હમીરભાઈ વીસાણાનું સોગંદનામું	૧૦

૨.	વાદી દવારા પ્રતિવાદીનું તૈયાર કરેલ લેઝર એકાઉન્ટ	૧૨
૩.	વાદી કંપની દવારા તૈયાર કરેલ સીગલ ફેઈઝ મીટર ચેકીંગ રિપોર્ટ	૧૩
૪.	વાદી કંપની દવારા તૈયાર કરેલ એનેક્સર-૪	૧૪
૫.	વાદી કંપની દવારા તૈયાર કરેલ સ્થળ રોજકામ	૧૫
૬.	વાદી કંપની દવારા તૈયાર કરેલ કેલ્ક્યુલેશન શીટ	૧૬
૭.	વાદી કંપની દવારા પ્રતિવાદીને મોકલેલ પાવર ચોરીની બીલની નોટીસ	૧૭
૮.	પ્રતિવાદીને મોકલેલ પાવર ચોરીનું વિજ બીલ	૧૮
૯.	પ્રતિવાદીને કરેલ લીગલ નોટીસ	૧૯
૧૦.	પ્રતિવાદી વિરુદ્ધ દાખલ કરેલ ફોજદારી ફરીયાદ	૨૦
૧૧.	વાદીએ તૈયાર કરેલ સેક્શન મેમો	૨૧
૧૨.	પ્રફોર્મા-૧૨	૨૨
૧૩.	વાદી સાહેદ નાયબ ઈજનેર જેનીશભાઈ ભરતભાઈ ઉનડકટનું સોગંદનામું	૨૪

બાદ આ કામે આંક : ૨૫ થી વાદી તરફે કલોઝીંગ રજુ રાખવામાં આવેલ છે. વાદીના વિ.વ.શ્રીની દલીલ સાંભળી. આ કામે પ્રતિવાદી તરફે કામ એક તરફી ચલાવવાનો હુકમ કરવામાં આવેલ છે. કામ એકતરફી ચલાવવાનો હુકમ કરવામાં આવેલ હોય પ્રતિવાદી હાજર ન હોય પ્રતિવાદી તરફે કોઈ દલીલ કરવામાં આવેલ નથી.

(૭) દાવાના કામે ઘડવામાં આવેલ મુદદાના જવાબના મારા કારણો નીચે મુજબ છે. આ કામે ઉપરોક્ત મુદદા નંબર : ૧ થી ૬ ની હકિકત વંચાણે લેતા પરસ્પર એક બીજા સાથે સંકળાયેલ હોય તેના કારણોની નોંધ એક સાથે કરવામાં આવેલ છે.

**:: કા ૨ ણો ( મુદદા નંબર : ૧ થી ૬ સબબ સંયુક્ત ) ::**

(૭.૧) આ કામે દાવાની હકિકત પુરવાર કરવાની પ્રાથમિક જવાબદારી વાદી પક્ષની રહે છે. આ કામે વાદી પક્ષ તરફે દાવાની હકિકત પુરવાર કરવા મૌખિક પુરાવો રજુ રાખવામાં આવેલ છે. આ કામે આંક-૧૦ થી વાદી સાહેદ દવારા સી. પી. સી. હુકમ : ૧૮ નિયમ : ૪ મુજબ

લેખિતમાં સોગંદ પર સરતપાસનું સોગંદનામું રજુ રાખી દાવાની હકિકતને સમર્થન પુરુ પાડેલ છે તેમજ આંક-૨૫ ના સાહેદ ધ્વારા પણ દાવાની હકિકતને સમર્થન આપેલ છે અને આ કામના પ્રતિવાદીએ ચોરી કરેલ હોય, તેવી હકિકતને સમર્થન કરેલ છે. તેમજ આંક-૨૫ વાળા સાહેદ ખુદ જ ચોરી પકડનાર હોવાની હકિકત તેઓને તેમની લેખિત સરતપાસ દરમ્યાન જણાવવામાં આવેલ છે. તેમણે કરેલ કાર્યવાહી અંગેનો પુરાવો રજુ રાખેલ છે, તે સંજોગોમાં વાદી તરફે રજુ મૌખિક પુરાવાની સત્યતા અને દાવાની હકિકતને બનાવ બનેલાની હકિકત શંકાસ્પદ બનેલ નથી. આ કામે વાદીનો કેસ છે કે પ્રતિવાદીએ વીજ ચોરી કરેલ હોય, વીજ ચોરી અંગેનું વીજ બીલ આ કામના પ્રતિવાદીને આપવામાં આવેલ હોવાની હકિકત તેઓને તેમની લેખિત સરતપાસ દરમ્યાન જણાવેલ છે. વધુમાં આ કામના પ્રતિવાદીએ હાજર રહી તેઓનો બચાવ કરેલો નથી. જેથી તે હકિકતો નહી માનવાને કોઈ કારણ નથી.

(૭.૨) આ કામના વાદી પક્ષની દાવા અરજી તથા સોગંદ ઉપરની જુબાની વંચાણે લેવામાં આવે તો આ કામના વાદી, પ્રતિવાદી પાસેથી વીજ ચોરીની રકમ નીકળતી રકમ રૂ.૧૭,૩૪૩-૩૨ પૈસા મેળવવા માટે દાવો કરેલ હોવાની હકિકત જણાવવામાં આવેલ છે. જ્યારે આ કામે આંક-૧૮ થી રજુ રાખવામાં આવેલ બીલ ધ્યાને લેવામાં આવે તો તેમાં બિલની રકમ રૂ.૧૩,૪૬૯-૭૦ પૈસા જણાવવામાં આવેલ છે તેમજ આંક-૧૭ વાળો પત્ર ધ્યાને લેવામાં આવે તો તેમાં પણ બીલની રકમ રૂ.૧૩,૪૬૯-૭૦ પૈસા દર્શાવવામાં આવેલ છે. તેવા સંજોગોમાં આ કામના વાદી, પ્રતિવાદી પાસેથી રૂ.૧૩,૪૬૯-૭૦ પૈસા જ માંગતા હોવાની હકિકત હકિકત પુરવાર કરી શકેલા હોય, સબબ મુદદા નંબર : ૧,૨,૩ નો જવાબ હકારમાં ઠરાવવામાં આવે છે.

(૭.૩) આ કામે વાદી સંસ્થા ધ્વારા પ્રતિવાદી પાસેથી વિલંબીત ચાર્જ તથા ૧૫ ના દરે વ્યાજની માંગણી કરવામાં આવેલ છે. વાદી સંસ્થા વીલંબીત ચાર્જ અને લેણી રકમ પર વ્યાજ એકસાથે મેળવી શકે નથી. વધુમાં આ કામે વાદી સંસ્થા અને પ્રતિવાદી વચ્ચે વીલંબીત ચાર્જ તથા વ્યાજના દર બાબત કોઈ કરાર પણ થયેલ નથી. તેવા સંજોગોમાં આ કામના વાદી પ્રતિવાદી પાસેથી કરાર થયેલ હોય તો અને તો જ તેઓ ૧૫% વ્યાજ સહીત તે રકમ વસુલાત મેળવી શકે છે. જો તે માટે કોઈ આધારની જરૂરીયાત હોય, તો અત્રેની અદાલત નામ. SYNDICATE BANK, CHENNAI V/S MOHAN BROTHERS reported in 2004 (10) SCC 549 Supreme Court held that where the contractual rate of interest is

...[6]...

રે. દિ. મુ. નંબર : ૩૯/૨૦૨૪

mentioned, court can grant as per the terms and condition fixed between the parties. આમ, ઉપરોક્ત સંજોગો ધ્યાને લેવામાં આવે તો આ કામે પક્ષકારો વચ્ચે કોઈ જ કરાર થયેલ નથી. જે સંજોગોમાં વાદી સંસ્થાને લેણી રકમ પર ૧૫% વ્યાજ મેળવવા હકદાર બનતા ન હોવાનું અત્રેની અદાલતનું નમ્નપણે માનવુ છે. વધુમાં વાદી સંસ્થા પ્રતિવાદી પાસેથી વિલંબીત ચાર્જ અગરતો વ્યાજ પૈકી એક મેળવવા હકદાર હરી શકે. આ કામે જ્યારે પક્ષકારો વચ્ચે વ્યાજ સબબ કોઈ કરાર કે સમજૂતી થયેલ ન હોય ત્યારે વાદી સંસ્થા સી.પી.સી. કલમ : ૩૪ અન્વયે વ્યાજ મેળવવા હકદાર હરી શકે અને પ્રવર્તમાન વ્યાજના દરને કેસની હકિકત સાથે ધ્યાને લેતા વાદી સંસ્થા દ્વારા માંગવામાં આવેલ ૧૫ ટકાના દરે વ્યાજ અતિશયોક્ત ભર્યું જણાય છે અને તે સંજોગોમાં પ્રવર્તમાન વ્યાજના દરે હુકમ કરવો ન્યાયિક નિર્ણય કરવો ન્યાયિક ગણી વાદી સંસ્થા પ્રતિવાદી પાસેથી દાવાની તારીખથી કામચલાઉ આકારણી બીલની રકમ પર ૬ ટકાના દરે વ્યાજ મેળવવા હકદાર જણાય છે. અને તે સંજોગોમાં મુદદા નંબર : ૪ તથા ૫ નો જવાબ અંશતઃ હકારમાં ઠરાવી મુદદા નંબર : ૬ સબબ નીચે મુજબ આખરી હુકમ ફરમાવવામાં આવે છે.

:: હુ ક મ ::

- (૧) આથી વાદીનો દાવો અંશતઃ મંજૂર કરવામાં આવે છે.
- (૨) આથી વાદી સંસ્થા પ્રતિવાદી પાસેથી રકમ રૂ. ૧૩,૪૬૯-૭૦ પૈસા (અંકે રૂપિયા તેર હજાર ચારસો ઓગણસીતેર અને સીતેર પૈસા પુરા) વાર્ષિક ૬ ટકાના દરે દાવાની તારીખથી વસુલ ન થાય ત્યાં સુધી મેળવવા હકદાર હોવાનું ઠરાવવામાં આવે છે.
- (૩) પ્રતિવાદીએ વાદી સંસ્થાને ઉપરોક્ત હકિકતે લેણી રકમ ચુકવી આપવી.
- (૪) પ્રતિવાદીએ પોતાનું તથા વાદી સંસ્થાના દાવાનું ખર્ચ ભોગવવું.
- (૫) હુકમ મુજબ હુકમનામુ દોરવું.

હુકમ આજ તારીખ ૧૮ મી માહે એપ્રિલ સને ૨૦૨૬ ના રોજ મારા સહી-સિકકા કરી જાહેર કર્યો.

મુકામ : ભાણવડ.

તારીખ : ૧૮-૦૪-૨૦૨૬

(ચેતન હરેશકુમાર માંડલિયા)

મુખ્ય સીવીલ જજ, ભાણવડ.

કોડ નં. જી. જે. ૦૧૬૮૮